

Il-Hamis, 22 ta' Ottubru 2009

**Thejjiġa tal-laqgħa tas-CET u tas-Summit UE/USA (2 u 3 ta' Novembru 2009)**

P7\_TA(2009)0058

**Riżoluzzjoni tal-Parlament Ewropew tat-22 ta' Ottubru 2009 dwar is-Samit li ġej bejn l-UE u l-Istati Uniti u l-laqgħa tal-Kunsill Ekonomiku Transatlantiku**

(2010/C 265 E/04)

*Il-Parlament Ewropew,*

- wara li kkunsidra r-riżoluzzjonijiet tiegħu tat-8 ta' Mejju 2008 dwar il-Kunsill Ekonomiku Transatlantiku <sup>(1)</sup>, tal-5 ta' Ġunju 2008 dwar is-Samit bejn l-UE u l-Istati Uniti <sup>(2)</sup>, u tas-26 ta' Marzu 2009 dwar il-qagħda tar-relazzjonijiet transatlantiċi wara l-elezzjonijiet fl-Istati Uniti <sup>(3)</sup>,
  - wara li kkunsidra r-riżultat tas-Samit bejn l-UE u l-Istati Uniti li sar fil-5 ta' April 2009 fi Praga,
  - wara li kkunsidra r-rapport ta' progress adottati fit-tielet Kunsill Ekonomiku Transatlantiku tas-12 ta' Diċembru 2008, u d-Dikjarazzjoni Kongunta adottata fil-Laqgħa ta' Djalogu bejn il-Legizlaturi Transatlantiċi f'April 2009 fi Praga,
  - wara li kkunsidra r-rapport tal-Missjoni ta' Ġbir ta' Fatti tan-Nazzjonijiet Uniti mmexxija minn Justice Goldstone, li hareġ fil-15 ta' Settembru 2009, dwar il-Konflitt f'Gaza,
  - wara li kkunsidra r-riżoluzzjoni tiegħu tas-17 ta' Settembru 2009 dwar il-ftehma internazzjonali prevista biex id-Dipartiment tat-Teżor tal-Istati Uniti jkollu għad-dispożizzjoni tiegħu data minn messaqġi ta' pagamenti finanzjarji għall-fini tal-prevenzjoni u l-ġlieda kontra t-terroriżmu u l-finanzjament tat-terroriżmu <sup>(4)</sup>,
  - wara li kkunsidra r-riżoluzzjoni tiegħu tat-8 ta' Ottubru 2009 dwar is-Samit tal-G20 f'Pittsburgh tal-24 u l-25 ta' Settembru 2009 <sup>(5)</sup>,
  - wara li kkunsidra l-Artikolu 110(4) tar-Regoli ta' Proċedura tiegħu,
- A. billi l-Unjoni Ewropea tilqa' b'sodisfazzjon l-attitudni koperattiva tal-Amministrazzjoni tal-Istati Uniti fil-qasam internazzjonali u t-tishih tar-relazzjoni bejn l-UE u l-Istati Uniti, li hija l-bażi fundamentali tal-politiki esterni tal-UE,
- B. billi l-UE u l-Istati Uniti għandhom irwol strateġiku f'dak li għandu x'jaqsam mal-isfidi ekonomiċi globali, peress li l-prodott gross domestiku (PGD) tagħhom jirrappreżenta aktar min-nofs tal-PGD globali, u billi ż-żewġ imsieħba għandhom l-iktar ftehma ta' shubija bilaterali b'sahhitha tad-dinja fl-oqsma tal-kummerċ u l-investment, li tkopri kwazi 40 % tal-kummerċ dinji,
- C. billi l-UE u l-Istati Uniti għandhom interessi politiċi komuni u responsabilità komuni fl-arena politika globali biex ikunu promossi l-paċi, ir-rispett tad-drittijiet tal-bniedem u l-istabilità u jkunu affrontati d-diversi perikoli u sfidi globali, bhall-proliferazzjoni nukleari, it-terroriżmu, il-bidla fil-klima, is-sigurtà tal-enerġija u l-iżvilupp ta' ekonomiji b'emissjonijiet baxxi tal-karbonju, u l-qerda tal-faqar u l-ksib ta' Obiettivi tal-Millennju għall-Iżvilupp ohra,
- D. billi hemm bżonn li l-hidma tal-Kunsill Ekonomiku Transatlantiku tkompli sabiex jintlahaq l-għan ta' suq Transatlantiku integrat sal-2015 billi jitnaqqsu l-ostakli għall-kummerċ, mibhabba li l-kisba tiegħu hi essenzjali biex jitnieda mill-ġdid it-tkabbir u l-irkupru ekonomiku,

<sup>(1)</sup> Testi adottati, P6\_TA(2008)0192.<sup>(2)</sup> Testi adottati, P6\_TA(2008)0256.<sup>(3)</sup> Testi adottati, P6\_TA(2009)0193.<sup>(4)</sup> Testi adottati, P7\_TA(2009)0016.<sup>(5)</sup> Testi adottati, P7\_TA(2009)0028.

**Il-Hamis, 22 ta' Ottubru 2009**

- E. billi, barra minn hekk, hemm bzonn ta' tmexxija kongunta bejn l-UE u l-Istati Uniti sabiex ir-Rawnd ta' Żvilupp ta' Doha titlesta b'success,
- F. billi huwa importanti li l-irwol tal-legiżlaturi jiġi rifless kif dovut fil-proċess tat-Trattat tal-KE u li l-prijoritajiet tal-Parlament Ewropew jitqiesu b'mod xieraq,
- G. billi l-UE u l-Istati Uniti se jkunu kkonfrontati minn konsum globali tal-enerġija li qed jikber u mir-rekwiżit li jiġu implimentati impenji globali għall-ġlieda kontra l-bidla fil-klima li għandu jkun hemm ftehim dwarhom f'Kopenhagen, u billi l-istandards u l-miżuri godda biex tiżied l-effiċjenza fl-enerġija m'għandhom la johlqu xkiel ġdid għall-kummerċ Transatlantiku u lanqas inaqqsu s-sigurtà u s-sikurezza tal-materjal fissili,
- H. billi, l-ghodda tal-politika barranija tat-Trattat ta' Liżbona se tagħti lill-UE rwol aktar b'sahħtu u aktar koerenti fix-xena internazzjonali,
- I. billi l-kriżi finanzjarja u ekonomika malajr saret kriżi tal-impjegi b'konsegwenzi soċjali serji, u billi l-imsieħba Transatlantiċi jaqsmu r-responsabilità biex tiġi affrontata d-dimensjoni soċjali tal-kriżi ekonomika,
- J. billi s'tharrig reċenti, bhall-istharrig "Transatlantic Trends 2009" mmexxi mill-Ġerman Marshall Fund, juru appoġġ popolari bla preċedenti fost iċ-ċittadini tal-UE għall-amministrazzjoni tal-Istati Uniti, li billi dan jipprovdi bażi għal rivitalizzazzjoni tar-relazzjonijiet bejn l-UE u l-Istati Uniti,

**Summit bejn l-UE u l-Istati Uniti**

1. Itenni li r-relazzjonijiet bejn l-UE u l-Istati Uniti huma l-aktar shubija strateġika importanti għall-UE u jinsisti dwar l-importanza tal-intensifikazzjoni mill-UE u l-amministrazzjoni tal-Istati Uniti tad-djalogu, il-koperazzjoni u l-koordinazzjoni strateġiċi tagħhom meta jkunu qed jindirizzaw l-isfidi globali u l-kunflitti reġjonali; jistieden lill-Kummissjoni biex, wara s-Samit bejn l-UE u l-Istati Uniti, tipprezenta komunikazzjoni dwar shubija strateġika bejn l-UE u l-Istati Uniti;
2. Jistieden liż-żewġ partijiet biex jippromwovu r-rispett għad-drittijiet tal-bniedem fid-dinja bħala element prinċipali tal-politika tagħhom; jenfasizza l-hteġa ta' koordinazzjoni intensiva fid-diplomazija tal-prevenzjoni u tal-ġestjoni tal-kriżi; jitlob lill-Amministrazzjoni tal-Istati Uniti biex tirratifika u timxi mal-Istatut ta' Ruma tal-Qorti Kriminali Internazzjonali; jirrepeti l-appell tiegħu favur it-tneħħija tal-piena tal-mewt; jistieden lill-Amministrazzjoni tal-Istati Uniti biex terġa' tmur lura għall-konformità shiha tal-istandards internazzjonali tal-istat tad-dritt, biex twaqqaf il-miżuri extraġudizzjali u ttejjem l-impunità dwar il-każi ta' ksur tad-drittijiet tal-bniedem;
3. Iqis li hemm bzonn li, waqt is-Samit bejn l-UE u l-Istati Uniti, iż-żewġ imsieħba jieħdu rwol prinċipali dwar l-implimentazzjoni tal-impenji tal-G-20; jitlob, għaldaqstant, li jkun hemm koordinazzjoni dwar il-pakkett ta' riforma tal-Istati Uniti għas-settur finanzjarju u r-riformi legiżlattivi attwali tal-UE, inkluża l-istruttura ta' sorveljanza finanzjarja u jistieden liż-żewġ imsieħba biex isahhu l-koperazzjoni tagħhom fl-immodernizzar tal-Fond Monetarju Internazzjonali;
4. Jenfasizza l-importanza tal-koperazzjoni bejn l-UE u l-Istati Uniti biex tintlaħaq ftehim internazzjonali waqt il-Konferenza dwar il-Bidla fil-Klima tan-NU (COP-15) f'Kopenhagen f'Diċembru 2009 fuq il-bażi ta' evidenza xjentifika u li tinkludi assistenza internazzjonali adegwata biex ikunu finanzjati t-trażżin u l-adattament tal-klima fil-pajjiżi li qed jiżviluppaw; ihegġeg lill-Presidenza tal-UE biex, waqt is-Samit bejn l-UE u l-Istati Uniti, tikseb impenn ambizzjuż min-naħa tal-Istati Uniti għall-obbligi internazzjonali post-Kyoto u għall-kooperazzjoni min-naħa tal-Istati Uniti fil-promozzjoni ta' rabtiet bejn l-iskema ta' skambju tal-emissjonijiet tal-UE u l-iskemi ta' skambju reġjonali jew federali fl-Istati Uniti;
5. Jinsisti li t-Trattat ta' Liżbona se jitlob tishih tal-mekaniżmi istituzzjonali fir-relazzjonijiet bejn l-UE u l-Istati Uniti b'konformità mar-Riżoluzzjoni tiegħu msemmija hawn fuq tas-26 ta' Marzu 2009;
6. Jistieden lill-UE u lill-Istati Uniti biex, waqt is-Samit li jmiss, jiftieħmu dwar shubija Transatlantika msahha biex ikunu jistgħu jiġu indirizzati l-isfidi globali komuni, b'mod partikulari fir-rigward tan-nonproliferazzjoni nukleari u d-diżarm, il-ġlieda kontra t-terroriżmu, il-bidla fil-klima, ir-rispett għad-drittijiet tal-bniedem, l-affrontar ta' pandemiji, u l-kisba tal-Objettivi tal-Millennju għall-Iżvilupp; jenfasizza li l-pajjiżi li qed jiżviluppaw ma kkawżawx il-kriżi finanzjarja u ekonomika globali, imma qed jiġu affetwati b'mod sproporzjonat minnha;

Il-Hamis, 22 ta' Ottubru 2009

7. Jenfasizza l-importanza tan-NATO bhala l-bażi fundamentali tas-sigurtà Transatlantika; iqis li l-iżviluppi rilevanti fi hdan din l-istruttura usa' tas-sigurtà għandhom jiġu indirizzati fi djalogu mar-Russja u l-membri tal-OSCE li ma jagħmlux parti mill-UE, sabiex jiġġedded il-kunsens Transatlantiku dwar is-sigurtà; jenfasizza l-importanza tal-ESDP u l-valur ta' kapaċità Ewropea mtejba ta' difiża għat-tishih tas-sigurtà transatlantika;
8. Jilqa' b'sodisfazzjon, f'dan ir-rigward, id-deċiżjoni tal-Federazzjoni Russa u tal-Istati Uniti li jsiru negozjati biex tkun konkluża ftehim għida komprensiva u li torbot legalment u li tiehu post it-Trattat dwar it-Tnaqqis tal-Armi Strateġiċi (START), li jiskadi f'Diċembru 2009, u l-iffirmar tal-"Ftehim kongunt dwar is-segwitu tal-ftehim START-1" mill-Presidenti Barack Obama u Dmitri Medvedev f'Moska fis-6 ta' Lulju 2009;
9. Jilqa' l-fatt li l-President tal-Istati Uniti habbar li se jmexxi 'l quddiem ir-ratifika tat-Trattat dwar il-Projbizzjoni Komprensiva tat-Testijiet Nukleari; jistieden lill-Kunsill biex jikkontribwixxi b'mod pożittiv u proattiv biex tithejja l-Konferenza ta' Revizjoni tat-Trattat ta' Non-Profilerazzjoni fl-2010, f'koperazzjoni mill-qrib mal-Istati Uniti u mar-Russja;
10. Jenfasizza li l-inċertezzi dwar in-natura tal-programm nukleari Iranjan qed jipperikolaw is-sistema ta' nonproliferazzjoni u l-istabilità fir-reġjun u fid-dinja; jappoġġja l-oġettiv li tinstab soluzzjoni negozjata mal-Iran, wara l-istrategija doppja ta' djalogu u sanzjonijiet, f'koordinazzjoni mal-membri l-oħra tal-Kunsill tas-Sigurtà u l-Aġenzija għall-Energija Atomika Internazzjonali;
11. Jinsab imhasseb dwar l-aħhar testijiet nukleari mwettqa mir-Repubblika Demokratika Popolari tal-Korea u r-rifjut tagħha tar-Riżoluzzjoni 1887(2009) tal-24 ta' Settembru 2009 tal-Kunsill tas-Sigurtà tan-NU; jappoġġja, madankollu, il-metodu ta' djalogu bilaterali tal-Istati Uniti, fi hdan il-qafas tat-Taħditiet bejn Sitt Partijiet biex il-peniżola tal-Korea tiġi denuklearizzata;
12. Jinnota li l-Istati Uniti abbandunat il-pjanijiet oriġinali tagħha ta' sistema ta' difiża bil-missili fl-Ewropa u tal-pjanijiet godda tagħha; jitlob għal arrangament globali għid ta' sigurtà li jinvolvi b'mod speċjali l-UE, l-Istati Uniti, ir-Russja u ċ-Ċina;
13. Jistieden liż-żewġ imsieħba biex jippromwovu trijalogu mal-Amerika Latina, reġjun li jaqsam magħhom il-viżjoni tad-demokrazija, tad-drittijiet tal-bniedem u l-prinċipju tal-multilateraliżmu;
14. Itenni l-importanza tal-promozzjoni miż-żewġ imsieħba, fi spirtu ta' fiduċja u ta' trasparenza, ta' sistemi kkoordinati fil-politiki tagħhom fir-rigward tal-Iran, l-Iraq, l-Afganistan u l-Pakistan; ihegġeġ lill-UE, lill-Istati Uniti, lin-NATO u lin-Nazzjonijiet Uniti biex ifasslu kuncett strateġiku kongunt għid li jintegra b'mod komprensiv l-impenji internazzjonali, filwaqt li l-ġirien kollha jintalbu biex jippartecipaw f'dan l-isforz sabiex tinkiseb l-istabilità fir-reġjun;
15. Jikkunsidra li l-ewwel laqgħa li ospita l-President Obama fit-23 ta' Settembru 2009 bejn il-Prim Ministru Iżraeljan Benjamin Netanyahu u l-mexxej Palestinjan Mahmoud Abbas ma rnexxilhiex tilhaq l-ambizzjonijiet tagħha; jikkonferma mill-għid li s-suċċess tal-proċess ta' paċi tal-Lvant Nofsani huwa wiehed mill-prijoritajiet l-iktar importanti tal-UE u tal-Istati Uniti u jistieden lill-UE u lill-Istati Uniti biex jippromwovu b'mod kongunt interventi attivi tal-Kwartett fit-tfittxija ta' interessi komuni bhala bażi għal soluzzjoni paċifika bil-għan li jinkiseb ftehim ta' żewġ stati li jipprevedi stat Palestinjan indipendenti u vijabbli; jistieden lis-Samit biex jeżamina modi possibbli li jappellaw għad-dinja Għarbija; jitlob sabiex tintemm is-sitwazzjoni umanitarja ferm diffiċli fl-Istrixxa ta' Gaza; jiddeplora l-irwol tal-Hamas fir-restrizzjoni tal-libertà personali u tad-drittijiet tal-bniedem;
16. Jittama li fis-Samit iż-żewġ partijiet jaqblu li l-konklużjoni b'suċċess tar-Rawnd ta' Doha għandha tinkludi miżuri sabiex tiġi evitata l-volatilità tal-prezzijiet agrikoli u n-nuqqas tal-ikel; jistieden lill-mexxejja sabiex ma jinsewx l-għan aħhari tal-iżvilupp ta' dan ir-rawnd u biex jonoraw l-impenn tagħhom li jonfqu 0.7 % tal-Prodott Gross Domestiku tagħhom għall-koperazzjoni ta' żvilupp; jenfasizza l-bżonn li jiġu kkunsidrati l-aġġustamenti introdotti recentement friformi tal-politika agrikola komuni u jixtieq jara aġġustamenti simili fil-Farm Bill tal-Istati Uniti; ifakkar fl-iżviluppi fir-rigward ta' kwistjonijiet fejn qabel kien jeżisti kunflitt, bhall-każ tal-ormoni fiċ-ċanga, il-klorur fit-tiġieġ u l-awtorizzazzjoni ta' ċerti prodotti genetikament modifikati; jinsab kunfidenti li, permezz ta' djalogu kontinwu, il-kwistjonijiet li jaffettwaw il-kummerċ reċiproku fil-prodotti agrikoli jistgħu jiġu indirizzati qabel ma jaslu quddiem l-entitajiet għas-soluzzjoni tat-tilwim fi hdan l-Organizzazzjoni Dinjija tal-Kummerċ;

**Il-Hamis, 22 ta' Ottubru 2009**

17. Jiehu nota tal-idea li jinholoq Kunsill tal-Energija Transatlantiku; jenfasizza b'mod qawwi li dan għandu jittratta biss l-aspetti ta' din il-kwistjoni li huma relatati b'mod ċar mal-politika barranija u ta' sigurtà u, fil-gejjieni, għandu jkun integrat fil-Kunsill Politiku Transatlantiku u li l-Kunsill Ekonomiku Transatlantiku għandu jittratta mal-politika globali dwar l-enerġija;

18. Jilqa' b'sodisfazzjon l-estensjoni riċenti tal-programm għat-tnehhija tal-viża għal seba' Stati Membri oħra tal-UE; ihegġeġ, madankollu, lill-Istati Uniti biex tneħhi s-sistema tal-viża għall-UE kollha u biex tittratta liċ-ċittadini kollha tal-Unjoni Ewropea b'mod ugwali abbażi ta' reċiproċità shiħa; jikkritika l-introduzzjoni pjanata ta' spejjeż amministrattivi għall-ghoti ta' awtorizzazzjonijiet tas-Sistema Elettronika għall-Awtorizzazzjonijiet għall-Ivvjaġġjar għaċ-ċittadini tal-UE bhala pass lura u jitlob lill-Kummissjoni biex tittratta dan bhala kwistjoni ta' prijorità mal-Amministrazzjoni tal-Istati Uniti, inkluża l-għażla li tkun imponuta r-reċiproċità;

19. Jistieden lill-Istati Uniti biex tippermetti l-implimentazzjoni shiħa u effettiva tal-ftehim fl-ewwel stadju dwar l-avjazzjoni bejn l-UE u l-Istati Uniti u tal-ftehim dwar is-sikurezza tal-avjazzjoni bejn l-UE u l-Istati Uniti; ifakkar kemm lill-Kummissjoni u kemm lill-awtoritajiet tal-Istati Uniti li jekk ma jirnexxil-homx jikkonkludu t-tieni stadju tal-ftehim, dan jista' jwassal biex xi Stati Membri jikkancellaw il-ftehim fl-ewwel stadju; jistieden lill-Istati Uniti biex tevita kwalunkwe miżuri li jaħdmu kontra l-koperazzjoni msahħa, bhala dawk dwar l-istazzjonijiet ta' tiswija barranin, l-eżenzjonijiet mil-liġi dwar il-kompetizzjoni u ċ-ċittadinanza tat-trasport bl-ajru msemmija fil-Riżoluzzjoni Nru 915 tal-Kamra; il-laqgħa tal-Kunsill Ekonomiku Transatlantiku u t-tishih tal-Kunsill Ekonomiku Transatlantiku;

***Laqgħa tal-Kunsill Ekonomiku Transatlantiku u r-rinfurzar tiegħu***

20. Jenfasizza li shubija Transatlantika aktar mill-qrib fil-kuntest tat-tlestija ta' suq Transatlantiku sal-2015, li tkun ibbażata fuq il-prinċipju ta' ekonomija tas-suq soċjali, hi strument vitali biex tissawwar il-globalizzazzjoni u biex jiġu affrontati l-kriżijiet ekonomiċi u soċjali globali; jinnota li hafna mill-ostakli mhux tariffarji għall-kummerċ u għall-investment, li t-TEC qed jintalab inehhi, għandhom l-għeruq tagħhom fl-isforzi intenzjonati tal-korpi legiżlattivi biex irawmu objettivi soċjali, kulturali, ambjentali jew relatati mas-sahħa, u għalhekk m'għandhomx jitnehhew mingħajr att legiżlattiv korrispondenti;

21. Jitlob lill-Kummissjoni biex tistabbilixxi pjan direzzjonali dettaljat tal-ostakoli eżistenti biex jintlahaq dak l-objettiv; ifakkar fl-istudju li l-Parlament awtorizza u ffinanzja fil-baġit tiegħu tal-2007; jistaqsi għaliex l-ebda wiehed minn dawn id-dokumenti s'issa ma gie rilaxxat mill-Kummissjoni minkejja talbiet repetuti mill-Parlament biex tagħmel dan; jistabbilixxi l-15 ta' Novembru 2009 bhala d-data finali għall-pubblikazzjoni tagħhom;

22. Jikkunsidra li l-koperazzjoni Transatlantika dwar l-effiċjenza u t-teknoloġija tal-enerġija (inkluża l-enerġija ekoloġika) u dwar iż-żoni regolatorji tal-enerġija tista' tiġi trattata fi hdan il-Kunsill Ekonomiku Transatlantiku; jinsisti li l-kooperazzjoni Transatlantika dwar is-sigurtà tal-enerġija għandha tikkostitwixxi wahda mill-kwistjonijiet ċentrali li għandhom jiġu indirizzati b'mod regolari fi hdan il-Kunsill Politiku Transatlantiku, li l-holqien tiegħu kien propost mill-Parlament Ewropew fir-Riżoluzzjoni tiegħu msemmija hawn fuq tas-26 ta' Marzu 2009;

23. Jemmen li l-koperazzjoni ekonomika Transatlantika għandha ssir iktar responsabbli, trasparenti u prevedibbli u li l-iskedi tal-laqgħat, l-aġendi, il-pjanijiet direzzjonali u r-rapporti dwar il-progress għandhom jiġu ppubblikati b'mod regolari u jitpogġew immedjatament fuq websajt; jipproponi li jsir dibattitu annwali dwar il-progress li jkun sar fi kwistjonijiet li jiġu diskussi fi hdan il-Kunsill Ekonomiku Transatlantiku kif ukoll dwar l-istruttura tiegħu;

24. Jemmen, madankollu, li l-impatt fuq l-attivitajiet kummerċjali tal-azzjonijiet mehuda mill-gvernijiet f'dan il-kuntest dwar kwistjonijiet bhall-istandards tal-privatezza u tal-protezzjoni tad-data, l-ispeċifikazzjonijiet biometriċi, is-sigurtà tal-avjazzjoni, id-dokumentazzjoni tal-ivvjaġġjar u l-iskambji ta' informazzjoni dwar il-passaġġieri m'għandux jiġi traskurat mill-Kunsill Ekonomiku Transatlantiku;

25. Jistieden lill-awtoritajiet tal-Istati Uniti u lill-Kummissjoni biex jintensifikaw aktar in-negozjati tagħhom sabiex isibu soluzzjonijiet ibbilanċjati rigward, fost l-oħrajn, il-htigijiet tas-sigurtà fl-ajru u l-protezzjoni tad-data fil-qasam tar-reġistri tal-ismijiet tal-passiġġieri (PNR), ir-reviżjonijiet ta' kontrolli ta' sigurtà fl-ajruporti u l-inkluzjoni aktar effettiva ta' miżuri sabiex jitnaqqas l-impatt tal-avjazzjoni transatlantika u dik internazzjonali fuq il-klima fin-negozjati ta' Kopenhagen u l-ftehimiet tal-ICAO;

Il-Hamis, 22 ta' Ottubru 2009

**L-irwol tad-Djalogu tal-Legizlaturi Transatlantiċi fil-Kunsill Ekonomiku Transatlantiku**

26. Itenni mill-ġdid it-talba tiegħu lill-mexxeja tal-UE u tal-Istati Uniti, kif ukoll lill-kopresidenti tal-Kunsill Ekonomiku Transatlantiku, biex iqisu l-irwol kruċjali tal-legizlaturi għas-suċċess tal-Kunsill Ekonomiku Transatlantiku; ihegġgħom biex jinvolvu lir-rappreżentanti tad-Djalogu tal-Legizlaturi Transatlantiċi b'mod shih u dirett fil-Kunsill Ekonomiku Transatlantiku, peress li l-legizlaturi mal-fergħat eżekuttivi rispettivi tagħhom jaqsmu ir-responsabilità għall-applikazzjoni u s-sorveljanza ta' hafna deċiżjonijiet tal-Kunsill Ekonomiku Transatlantiku;

27. Jemmen li hu essenzjali li jkun żgurat li l-iktar membri xierqa tal-Kongress u tal-Parlament Ewropew jiddaħhlu fid-Djalogu tal-Legizlaturi u fil-proċess tal-Kunsill Ekonomiku Transatlantiku, sabiex ikun żgurat li l-legizlazzjoni ma jkollhiex konsegwenzi imprevisi għall-kummerċ u l-investment transatlantiku; jittama li l-ftehma l-ġdida tista' ttejjeb it-TLD attwali f'assemblea interparlamentari transatlantika wara r-rakkoman-dazzjonijiet mill-Parlament fir-riżoluzzjoni tiegħu msemmija hawn fuq tas-26 ta' Marzu 2009;

**Il-Kunsill Ekonomiku Transatlantiku u l-kriżijiet ekonomiċi u finanzjarji**

28. Jilqa' b'sodisfazzjon il-fatt li t-TEC jinghata pariri minghand għadd ta' nies involuti, inklużi rappreżentanti tan-negozji, u jitlob li jinghata rwol simili lil rappreżentanti tal-moviment tal-għaqdiet tal-haddiema fuq kull naħa tal-Atlantiku sabiex id-dimensjoni soċjali tiġi inkluża bis-shih; jitlob li l-kapijiet tad-Djalogu Transatlantiku dwar ix-Xogħol, u tad-Djalogu Transatlantiku għall-Energija għall-gejjieni jiġu inklużi fil-Grupp ta' Konsulenti; huwa tal-opinjoni, madankollu, li r-rwol konsultattiv tagħhom għandu jkun iddifferenzjat mir-rwol legizlattiv tal-Kongress tal-Istati Uniti u tal-Parlament Ewropew;

29. Jenfasizza l-irwol tal-Kunsill Ekonomiku Transatlantiku biex tkun promossa u żgurata reazzjoni regolatorja għall-kriżijiet li tkun koordinata bejn l-Istati Uniti u l-UE, b'mod partikulari fir-rigward ta' fondi alternattivi ta' investment, l-infrastruttura tas-suq finanzjarju (speċjalment fir-rigward tas-swieq tal-prodotti derivati kkummerċjalizzati barra l-borża), l-eżiġenzi tal-kapital, il-pajjiżi li joffru rifuġju fiskali u r-riżoluzzjoni transkonfinali ta' falliment; jistieden lill-Kunsill Ekonomiku Transatlantiku biex jeżamina l-koordinazzjoni tal-aħħjar prassi fir-rigward tal-politika ta' remunerazzjoni għall-istituzzjonijiet finanzjarji, filwaqt li jiżgura li r-rimunerazzjoni tkun ibbażata fuq riżultati għaž-żmien twil, u b'hekk jitnaqqas ir-riskju tal-espożizzjoni;

30. Jenfasizza li s-sitwazzjoni ta' nuqqas ta' kreditu għadha ma' għaddietx; jenfasizza f'dan ir-rigward li politiki makroekonomiċi koordinati huma vitali għal irkupru ekonomiku globali sostenibbli u sabiex ikun ittrattat il-livell ta' qgħad li qed jiżdied;

31. Jistieden lill-Kunsill Ekonomiku Transatlantiku biex jinsisti li l-awtoritajiet tal-Istati Uniti jqisu l-bidliet għad-direttivi tal-UE dwar ir-rekwiżiti kapitali meta jimplementaw il-qafas ta' Basel II; jilqa' b'sodisfazzjon il-proposta tal-Gvern tal-Istati Uniti biex jiġu rregolati l-istrumenti finanzjarji derivati kkummerċjalizzati barra l-borża u l-hidma tiegħu għal stabbiliment ċentrali ta' rilaxx għal prodotti strutturati kumplessi, u jistieden lill-Kunsill Ekonomiku Transatlantiku biex jeżamina kif jista' jippromwovi approċċ koordinat rigward it-trattament tal-klassijiet ta' assi u korporazzjonijiet, kif ukoll dik infrastrutturali;

32. Jistieden lill-Kunsill Ekonomiku Transatlantiku biex jiżgura li l-awtoritajiet tal-Istati Uniti jikkordinaw mad-direttiva proposta tal-UE dwar maniġers ta' fondi ta' investment alternattivi (id-Direttiva AIFM), sabiex jevitaw l-arbitraġġ regolatorju;

33. Ihegġgħ lill-Kunsill Ekonomiku Transatlantiku biex jindirizza l-kwistjoni ta' istituzzjonijiet li jkunu kbar wisq biex ifallu u jappoġġja l-proposti tal-G20 għal pjanijiet ta' kontinġenza ta' "testment waqt il-hajja" ("living will") għal istituzzjonijiet transkonfinali li jkunu ta' importanza sistemika; iqis li l-istituzzjonijiet finanzjarji sistematikament importanti jstgħu jkunu suġġetti għal rekwiżiti iktar stretti ta' żvelar bħal limitazzjonijiet fuq il-kunfidenzjalità kkummerċjali, bl-istess mod li kumpaniji dominanti huma suġġetti skont il-politika tal-UE dwar il-kompetizzjoni;

34. Jappoġġja s-sejha tal-G20 biex tithaffet il-konverġenza tal-istandards tal-kontabilità; ihegġgħ lill-Kunsill Ekonomiku Transatlantiku biex jistieden lill-Bord tal-Istandards tal-Kontabilità Finanzjarja u lill-Bord tal-Istandards Internazzjonali tal-Kontabilità biex jiftiehemu dwar sett uniku ta' standards ta' kontabilità globali ta' kwalità għolja u biex ilestu l-proġett ta' konverġenza tagħhom sa Gunju 2011; jenfasizza li l-Bord tal-Istandards Internazzjonali tal-Kontabilità (IASB) għandu jkompli bir-riforma tiegħu tat-tmexxja;

35. Ihegġgħ lill-Kunsill Ekonomiku Transatlantiku biex jinsisti li l-awtoritajiet tal-Istati Uniti jimxu mal-pjan direzzjonali meta jitlobu lill-utenti domestiċi tal-Istati Uniti biex japplikaw l-Istandards Internazzjonali ta' Rapportagġ Finanzjarju (IFRS); ifakkar fit-talba tiegħu li, sakemm l-Istati Uniti ma tadottax l-Istandards Internazzjonali ta' Rapportagġ Finanzjarju, il-Kummissjoni għat-Titoli u l-Boroż tal-Istati Uniti għandha tirrikonoxxi l-Istandards Internazzjonali ta' Rapportagġ Finanzjarju, kif adottati mill-Unjoni Ewropea u sakemm tittiehed deċiżjoni li tirrikjedi li l-utenti tal-Istati Uniti biex japplikaw dawn l-Istandards, bhala ekwivalenti għall-Prinċipji ta' Kontabilità Ġeneralment Accettati tal-Istati Uniti; ihegġgħ lill-Kunsill Ekonomiku Transatlantiku biex jippromwovi l-iżvilupp ta' tqassim għal kull pajjiż tar-rapportagġ għall-gruppi multinazzjonali;

**Il-Hamis, 22 ta' Ottubru 2009**

36. Jittama li l-Kunsill Ekonomiku Transatlantiku jhegġeg bidliet fis-sorveljanza tal-assigurazzjoni fl-Istati Uniti li jippermettu lill-UE biex tirrikonoxxi li l-iskema ta' sorveljanza tal-assigurazzjoni tal-Istati Uniti hi ekwivalenti taht il-kundizzjonijiet stipulati fid-Direttiva dwar Solvenza II; hu tal-fehma li l-inizjattiva biex jitwaqqaf Uffiċċju ta' Assigurazzjoni Nazzjonali se ttejjeb il-koperazzjoni bejn l-UE u l-Istati Uniti; jistieden lill-Kunsill Ekonomiku Transatlantiku biex jiżgura li l-awtoritajiet tal-Istati Uniti jagħmlu progress dwar is-sorveljanza tal-assigurazzjoni fil-livell federali billi, jekk ikun hemm bżonn, jisseparaw it-taxxa u kwistjonijiet oħra mill-aspett ta' sorveljanza pura;

37. Jilqa' l-espansjoni tal-Forum Globali dwar it-Trasparenza u l-Iskambju ta' Informazzjoni u jara ha bħala pass promettenti li s-87 pajjiż kollha f'dan il-Forum qablu biex jadottaw l-istandard tal-Organizzazzjoni għall-Koperazzjoni u l-Iżvilupp Ekonomiċi dwar il-qsim tal-informazzjoni fiskali; ihegġeg lill-Kunsill Ekonomiku Transatlantiku biex jiżgura li l-UE u l-Istati Uniti juru t-tmexxija globali komuni tagħhom billi jiżguraw li l-inċentivi mehtieġa, inklużi s-sanzjonijiet, ikunu ġew implimentati sa Marzu 2010, u biex, flimkien mal-partijiet kollha, jimplimentaw malajr programm ta' revizzjoni bejn pari għall-evalwazzjoni tal-progress imma jqis li dan il-qafas irid jissahhah biex jiġu miġġielda l-evazzjoni u l-evitar tat-taxxa; jenfasizza li t-tgħarrif awtomatiku għandu jkun l-istandard fil-kwistjonijiet fiskali transnazzjonali kollha;

38. Hu tal-fehma li l-iskambju tal-aħjar Prattiki tar-responsabbiltà soċjali korporattiva bejn l-Istati Uniti u l-UE se jkollu impatt sinifikanti fuq l-attitudni tal-intrapriżi lejn is-CSR u fuq l-impenn pożittiv tagħhom dwar kwistjonijiet soċjali u ambjentali; jikkunsidra li l-koperazzjoni regolatorja għandha tikkunsidra t-tishih tal-qafas regolatorju tal-UE rigward id-Direttiva dwar ir-Rekwiżiti Kapitali, b'mod partikulari l-politiki ta' rimunerazzjoni fis-settur tas-servizzi finanzjarji;

39. Jilqa' b'sodisfazzjon il-konkluzjonijiet tal-kapijiet tal-G20;

***Il-Kunsill Ekonomiku Transatlantiku u l-proprjetà intellettwali***

40. Jitlob biex il-laqgħa li ġejja tal-Kunsill Ekonomiku Transatlantiku tippromwovi koperazzjoni transatlantika strateġika dwar il-protezzjoni tal-proprjetà intellettwali waqt li jiġu rispettati kompletament id-drittijiet fundamentali u ċivili taċ-ċittadini; jenfasizza li t-tifrix tat-teknoloġiji ma jridx jgħawweġ is-sistema ta' protezzjoni tal-proprjetà intellettwali li tiggarrantixxi l-kapaċità li jittiehdu r-riskji finanzjarji u kummerċjali li huma inerenti fil-proċess ta' innovazzjoni;

41. Ifakkar lill-Kunsill Ekonomiku Transatlantiku li s-soċjetà tal-informazzjoni hija pilastru kruċjali taż-żona ekonomika transatlantika bbażat fuq l-aċċess għall-għarfien u fuq mudell għdid għall-protezzjoni u l-qsim tal-kontenut diġitali, fir-rispett tal-proporzjonalità;

***Il-Kunsill Ekonomiku Transatlantiku u l-harsien tal-konsumatur***

42. Jistieden lill-Kunsill Ekonomiku Transatlantiku biex jippromwovi azzjonijiet kongunti biex jiġi żgurat li pajjiżi terzi, partikolarment iċ-Ċina, jgħollu l-istandards ta' produzzjoni tagħhom biex jintlahqu r-rekwiżiti ta' sikurezza tal-UE u tal-Istati Uniti, b'mod partikulari għall-ġugarelli, u biex jiżgura l-infurzar strett, fuq iż-żewġ naħat tal-Atlantiku, tal-liġijiet dwar is-sikurezza tal-prodotti, partikolarment il-ġugarelli, kif ukoll ispezzjonijiet nazzjonali aktar b'sahhithom;

43. Jistieden lill-Kummissjoni biex, fi hdan il-Kunsill Ekonomiku Transatlantiku, tiżviluppa mekkaniżmi ta' koperazzjoni transkonfinali fl-infurzar aktar b'sahhithom u aktar effettivi, bil-ghan li s-sistema ta' twissija tal-UE "RAPEX" għal prodotti għall-konsumatur li huma ta' riskju serju għall-konsumatur tiġi konnessa mas-sistema ta' twissija tal-Kummissjoni dwar is-Sikurezza tal-Prodotti għall-Konsumatur tal-Istati Uniti, u li l-attivitajiet tan-netwerk ta' koperazzjoni għall-harsien tal-konsumatur tal-UE jiġu integrati ma' dawk tal-awtoritajiet tal-Istati Uniti;

44. Jipproponi li l-Kunsill Ekonomiku Transatlantiku jappoġġja l-adozzjoni ta' strument ta' koperazzjoni li jorbot, li jistruttura u jiffacilita l-qsim tal-informazzjoni dwar is-sikurezza tal-prodotti u l-iżvilupp ta' programm komuni ta' azzjonijiet koperattivi;

45. Jistieden lill-Kummissjoni biex, fil-kuntest tal-laqgħa tal-Kunsill Ekonomiku Transatlantiku u s-Samit bejn l-UE u l-Istati Uniti li ġejjin, thaffef hidmitha fuq Ftehim bilaterali ta' Koperazzjoni għall-Infurzar bejn jiġu estenzi għall-Istati Uniti l-attivitajiet ta' infurzar tagħha fi hdan il-qafas tar-Regolament tal-UE dwar Koperazzjoni fil-Harsien tal-Konsumaturi<sup>(1)</sup> u l-Att tal-Istati Uniti dwar Internet Minghajr Periklu (*Safe Web Act*);

(1) Regolament (KE) Nru 2006/2004 tal-Parlament Ewropew u tal-Kunsill tas-27 ta' Ottubru 2004 dwar kooperazzjoni bejn awtoritajiet nazzjonali responsabbli għall-infurzar tal-liġijiet tal-protezzjoni tal-konsumatur (GU L 364, 9.12.2004, p. 1).

Il-Hamis, 22 ta' Ottubru 2009

46. Jistieden lill-Kummissjoni biex taħdem mal-kontropartijiet tagħha fl-Istati Uniti sabiex il-Kunsill Ekonomiku Transatlantiku jithalla jeżamina l-modi għat-tishih tal-harsien tal-konsumatur waqt li jitqiesu kif dovut id-drittijiet diġitali tal-konsumatur, kif ukoll biex jaħdmu flimkien dwar ir-regoli għal prodotti difettużi;

#### ***Il-kummerċ bilaterali - kwistjonijiet tad-dwana, sorveljanza tas-suq u sigurtà kummerċjali***

47. Jistieden lill-Kunsill Ekonomiku Transatlantiku biex jipromwovi t-tishih tal-koperazzjoni bejn l-awtoritajiet tad-dwana u tas-sorveljanza tas-suq tal-UE u l-Istati Uniti, sabiex jiġi evitat li l-prodotti perikolużi, b'mod partikulari l-gugarelli perikolużi, jilhqqu lill-konsumatur;

48. Jistieden lill-Kunsill Ekonomiku Transatlantiku biex jagħti lehen lit-thassib tal-UE dwar il-miżura leġiżlattiva unilaterali tal-Istati Uniti dwar l-iskennjar tal-100 % tal-kontejners għat-tagħbija tal-merkanzija bil-baħar, kif adottata mill-Kongress tal-Istati Uniti; jemmnen li l-Kunsill Ekonomiku Transatlantiku jista', b'mod utli, jorganizza seminars fi Brussell u f'Washington dwar il-kwistjoni tal-iskennjar ta' 100 % tal-kontejners sabiex jitravwem fehim iktar profund bejn il-leġiżlaturi tal-Istati Uniti u tal-UE u sabiex tiġi promossa riżoluzzjoni bikrija u li tkun reċiprokament aċċettabbli għal din il-problema; jistieden lill-Kummissjoni biex, għal-laqgħa tal-Kunsill Ekonomiku Transatlantiku li ġejja, tevalwa l-ispejjeż potenzjali ta' din il-miżura għan-negozju u għall-ekonomija tal-UE, kif ukoll l-impatt potenzjali fuq l-operazzjonijiet tad-dwana;

49. Jinsab deċiż biex ikompli jistieden lill-leġiżlatura tal-Istati Uniti – u jistieden lill-Kummissjoni biex tagħmel dan anke fil-Kunsill Ekonomiku Transatlantiku – biex terġa' tikkunsidra l-obbligu tal-iskennjar tal-100 % tal-kontejners, u jistieden lill-Kummissjoni biex tiżviluppa koperazzjoni mal-Istati Uniti, ibbażata fuq l-immanigġjar tar-riskji, inkluż ir-rikonoxximent reċiproku tal-programmi ta' shubija kummerċjali bejn l-UE u l-Istati Uniti, bi qbil mal-Qafas ta' Standards SAFE tal-Organizzazzjoni Dinjija tad-Dwana;

#### ***Rikonoxximent reċiproku u standardizzazzjoni***

50. Jistieden lill-Kummissjoni sabiex, fid-dawl tal-laqgħa tal-Kunsill Ekonomiku Transatlantiku li ġejja, taħdem favur l-adozzjoni formali ta' proċeduri għall-għarfien reċiproku ta' dikjarazzjonijiet ta' konformità għall-prodotti sugġetti għal testijiet obbligatorji minn partijiet terzi, l-aktar għat-tagħmir tat-teknoloġija ta' informazzjoni u komunikazzjoni u għat-tagħmir elettriku, sabiex tinsisti fuq ir-rikonoxximent reċiproku tal-unitajiet ta' kejl legali, b'mod partikulari biex jiġi aċċettat l-użu ta' tikketti li jużaw biss is-sistema metrika fuq il-prodotti tal-UE fl-Istati Uniti, tesplora l-istandardizzazzjoni mal-awtoritajiet tal-Istati Uniti, biex tistabbilixxi laqgħat ta' diskussjoni dwar standards li jiffukaw fuq soluzzjonijiet innovattivi u biex tikkoordina internazzjonalment;

#### ***Kwistjonijiet ambjentali u ta' saħħa pubblika***

51. Jikkunsidra li hu tal-akbar importanza li jkun hemm involviment fi djalogu mal-Kunsill Ekonomiku Transatlantiku dwar l-ikel il-ġdid u l-użu ta' teknoloġiji godda fil-produzzjoni tal-ikel; jenfasizza l-preokkupazzjonijiet fir-rigward tal-klonazzjoni fit-trobbija tal-annimali;

52. Jilqa' l-fatt li l-Gvern tal-Istati Uniti rrikonoxxa l-bżonn li jirrifirma l-Att tagħha dwar il-Kontroll tas-Sustanzi Tossiċi; jistieden lill-UE u l-Istati Uniti biex jikkoperaw sabiex jistabbilixxu sistema regolatorja fl-Istati Uniti li twassal għal livell ta' protezzjoni kompatibbli mar-REACH;

#### ***L-enerġija, l-industrija u x-xjenza***

53. Jitlob li jkun hemm koperazzjoni mal-Kunsill Ekonomiku Transatlantiku dwar kull kwistjoni li taffettwa lill-ambjent regolatorju għall-industrija, li ssewgi l-approċċ tal-"Att dwar in-Negozji ż-Żgħir" tal-UE – billi taħseb l-ewwel fiż-żgħir – meta jkun qed jikkunsidra leġiżlazzjoni b'impatt transatlantiku;

54. Ihegġeg lill-Kunsill Ekonomiku Transatlantiku biex jiżviluppa koperazzjoni lejn strateġija komuni dwar l-enerġija, li tkun tappoġġja d-diversifikazzjoni u tippromwovi ekonomija ekoeffiċjenti, sabiex tiżdied is-sigurtà tal-provvista, u jhegġeg lill-Kunsill Ekonomiku Transatlantiku biex jgħin fit-tfittxija ta' kriterji ta' sostenibilità konverġenti għall-bijofuwils;

55. Ihegġeg lill-Kunsill Ekonomiku Transatlantiku biex iqanqal il-koperazzjoni fir-riċerka sabiex jiġi sfruttat aħjar il-potenzjali tal-Ftehimha dwar ix-Xjenza u t-Teknoloġija estiża bejn l-UE u l-Istati Uniti;

Il-Hamis, 22 ta' Ottubru 2009

### ***Il-kummerċ internazzjonali***

56. Jikkunsidra li l-aċċess għas-swieq tal-pajjiżi terzi hu preokkupazzjoni u interess komuni kemm għall-UE u kemm għall-Istati Uniti; jinsab konvint li l-Kunsill Ekonomiku Transatlantiku jista' jkollu rwol importanti fit-trawwim ta' approċċ komuni mill-UE u l-Istati Uniti fir-relazzjonijiet kummerċjali tagħhom ma' pajjiżi terzi; jistieden lill-Kunsill Ekonomiku Transatlantiku biex jaħdem lejn approċċ aktar komuni għall-ftehimiet godda ta' kummerċ hieles min-naħa tal-Istati Uniti u tal-UE, bl-intenzjoni li l-ftehimiet ta' dan it-tip jiġu armonizzati, inklużi l-istandards soċjali u ambjentali;

57. Jistieden lill-Kunsill Ekonomiku Transatlantiku biex jitratta l-qafas legali u l-istandards tekniċi sabiex jitrangaw il-kundizzjonijiet legali mhux ċari u biex, f'dan il-kuntest, tikkunsidra l-kwistjonijiet tal-kuntratti, dazji jew sigurtà legali fl-Istati Uniti;

### ***Koperazzjoni ġudizzjarja u tal-pulizija, il-politika dwar il-viża***

58. Jispera li l-Laqgħa Ministerjali bejn l-UE u l-Istati Uniti skedata għat-28 ta' Ottubru 2009 f'Washington DC tadotta dikjarazzjoni kongunta dwar il-koperazzjoni ġudizzjarja u tal-pulizija, li tkopri, b'mod partikolari, is-sigurtà fuq l-internet;

59. Ifakkar fid-determinazzjoni tiegħu li jiġġieled kontra t-terroriżmu u fit-twemmin sod tiegħu fil-htieġa li jinstab il-bilanċ ġust bejn miżuri tas-sigurtà u l-harsien tal-libertajiet ċivili u d-drittijiet fundamentali, filwaqt li jiġi żgurat ir-rispett akbar għall-privatezza u l-protezzjoni tad-data; itenni li n-neċessità u l-proporzjonalità huma prinċipji ewlenin li minghajrhom il-ġlieda kontra t-terroriżmu ma tistax tkun effettiva;

60. Jemmen li qafas legali u politiku sod huwa meħtieġ għal koperazzjoni qawwija bejn l-UE u l-Istati Uniti fi kwistjonijiet relatati mal-ġustizzja, il-libertà u s-sigurtà u li shubija msahha li tinvolvi d-dimensjoni parlamentari u demokratika hija essenzjali biex jiġu indirizzati b'mod effettiv l-isfidi komuni, bħall-ġlieda kontra t-terroriżmu u l-kriminalità organizzata bla hsara għad-drittijiet fundamentali u l-istat tad-dritt, il-koperazzjoni ġudizzjarja fi kwistjonijiet kriminali u l-koperazzjoni tal-pulizija, il-ġestjoni tal-migrazzjoni u l-protezzjoni tad-dritt tal-kenn politiku, u l-promozzjoni tal-moviment minghajr viża taċ-ċittadini bona fide kollha bejn żewġ żoni;

61. F'dan ir-rigward, ifakkar li l-Unjoni Ewropea hija bbażata fuq l-istat tad-dritt u li kull trasferiment ta' data personali Ewropea lejn pajjiżi terzi li jsir għall-finijiet ta' sigurtà għandu jirrispetta l-garanziji proċedurali u d-drittijiet tad-difiża u jikkonforma mal-legiżlazzjoni tal-protezzjoni tad-data fil-livell nazzjonali u Ewropew;

62. Ifakkar li, fi hdan il-qafas transatlantiku tal-ftehim bejn l-UE u l-Istati Uniti tal-Amerika dwar l-assistenza legali, li se tidhol fis-sehħ fl-1 ta' Jannar 2010, l-Artikolu 4 jipprevedi li jingħata aċċess għal data finanzjarja mmirata fuq talba, permezz tal-awtoritajiet Statali nazzjonali, u li dan jista' jikkostitwixxi bażi legali aktar soda għat-trasferiment ta' data SWIFT mill-ftehim interim proposta;

63. Jinnota li qed jiġi nnegożjat ftehim interim dwar it-trasferiment ta' data ta' dan it-tip bejn l-UE u l-Istati Uniti li jkun validu għal perġodu intermedju permezz ta' klawnsola ta' estinzjoni li ma' taqbiżx it-12-il xahar, u li ftehim ġdid, innegożjat bla hsara għall-proċedura li għandha tiġi segwita taht it-Trattat ta' Lisbona, se jkollu jinvolvi bis-shiħ lill-Parlament Ewropew u l-parlamenti nazzjonali u jiżgura l-kundizzjonijiet stipulati fil-paragrafu 3 tar-riżoluzzjoni tiegħu msemmija hawn fuq tas-17 ta' Settembru 2009;

\*

\* \*

64. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri, lill-Kungress tal-Istati Uniti, lill-kopresidenti tad-Djalogu bejn il-Leġiżlaturi Transatlantiċi u lill-kopresidenti u s-segretarjat tal-Kunsill Ekonomiku Transatlantiku.